



Minuti tal-Laqgħa Nru. 4 tal-Kumitat Amministrattiv ta' Ħal-Farruġ fil-Kunsill Lokali ta' Ħal Luqa li saret fl-Uffiċċju Amministrattiv tal-Kunsill nhar it-Tlieta, 2 ta' Novembru 2010 fil-5.30 p.m.

Preżenti:	il-Membri
Ic-Chairperson	Is-Sur Raymond Saliba
Il-Membri	Is-Sur Kerstin Gatt Is-Sur Martin Borg Is-Sur Raymond Ellul
Assenti	Is-Sur Gejtu Calleja
Segretarju Eżekuttiv	Is-Sur Michael Portelli

AGENDA

1. Qari tal-minuti tal-laqgħa ta qabel.
2. Punti mqajjma mill-minuti.
3. Football ground ġewwa Ħal Farruġ.
4. Rotta tal-Karozzi tal-Linja
5. Xogħolijiet
6. Other matters.
7. Eghluq il-laqgħa.



1. QARI TAL-MINUTI

- 1.0 Il-membri preżenti tal-Kumitat Amministrattiv qraw il-minuti tal-laqgħa preċedenti. Peress li ma kienx hemm korezzjonijiet jew punti mqajjma mill-minuti preċedenti il-laqgħa mxiet għal item li jmiss.

2. PUNTI MQAJJMA MILL-MINUTI

- 2.0 Ma kienx hemm punti mqajjma mill-minuti.

3.0 FOOTBALL GROUND ĠEWWA HAL FARRUĠ

- 3.1 Ic-Chairperson ssuġġerixxa biex bħala Kumitat Amministrattiv inkellmu lit-team tal-Valletta F.C. biex f' dan il-punt wieħed jara jekk jistax jiggwadanja xi haġa għal benefiċċju tar-residenti ta' Hal Farruġ.
- 3.2 Is-Segretarju kompli jagħti aġġornament fuq dak li ntqal waqt il-laqgħa li saret mas-Segretarjat. Is-Segretarju semma wkoll li meta aħna nirċievu notifikazzjoni tal-applikazzjoni ta dan il-proġett aħna nkunu nistgħu nitolbu biex naraw jekk sarx Environmental Impact Assessment Report.
- 3.3 Is-Sur. Ellul qal li huwa waqt il-laqgħa li saret mas-Segretarjat spicċa jittellem waħdu u ma kinex supported mill-membri l-oħra preżenti. Ic-chairperson wiegħbu li huwa kien ressaq il-punti tiegħu qabel fil-laqgħa l-oħra li kienet saret u għalhekk ma kienx hemm il-bżonn li jerga jirrepetti l-istess diskors.
- 3.4 Is-Sur. Ellul semma wkoll li waqt il-laqgħa huwa ppreżenta żewġ cuttings li kienu jsemmu każijiet differenti fejn inqatgħu sigar u kien hemm residenti li lmentaw fuq il-qtugħ tagħhom fuq il-ġurnali. Huwa reġa sahaq ukoll li jzomm il-pożizzjoni tiegħu kontra l-proġett tal-gorund għat tim tal-Belt ġewwa Hal Farruġ.
- 3.5 Is-Sur. Borg semma li dan il-proġett tal-ground jista' jkun inizjattiva tajba biex jġib aktar xogħol lejn Hal Farruġ peress li bis-saħħa ta' dan il-proġett jinholoq aktar xogħol peress li jkun hemm hwienet ukoll mal-ground. B dan il-mod ir-residenti ta Hal Farruġ se jiggwadanjaw għax anki e jkun hemm aktar kummerċ.

4. ROTTA TAL-KAROZZI TAL-LINJA

- 4.1 Ic-chairperson habbar waqt il-laqgħa li tal-linja se tibda tghaddi min Hal Farruġ. Dan ikkonfermah is-Segretarju peress li kien ra lis-Sur. Kevin Zahra u qallu b' dak li kien ser jigrri. Is-Sur. Gatt staqsa min fejn se tkun qed tghaddi l-karozza tal-linja. Ic-chairperson wiegħeb li għalissa għad m hemmx risposta imma l-quddiem ikollna aktar dettalji.
- 4.2 Is-Sur. Borg qal li dawn tal-Linja se jkunu karozzi żgħar u mhux kbar kif hemm illum.

- 4.3 Ic-chairperson semma li hemm meżż kif jistgħu jsiru stages għal karożzi tal-linja biex fuqhom jistennnew in-nies. Huwa qal li dawn jistgħu jingiebu b' xejn permezz tal-advertising. Is-Segretarju wiegħeb li jekk hemm il-lokazzjoni lesta dan jista' jingiebu la l-installazzjoni ma tinvolvi spejjeż.

5. XOGHOLJIET

- 5.1 Is-Sur. Borg saqsa wkoll jekk inkitbitx ittra rigward il-bżonn li jkun hemm residential parking fi Triq San Vincenz ġewwa Hal Farruġ. Is-Segretarju wiegħeb li hu kien baġat din it-talba lil Transport Malta u qed jistenna risposta.
- 5.2 Is-Sur. Ellul reġa semma wkoll il-fatt li fuq il-pjanta li saret fuq il-proġett ta' Triq il-Vitorja kien hemm żball rigward id-disinn ta' kif tinsab preżentament il-layout tat-triq. Huwa qal jekk il-perita kinitx irrangat dan l-iżball fil-pjanta tagħha. Is-Segretarju wiegħeb li kien se jerga jkellm il-perita u jispjegala x' kien l-iżball.
- 5.3 Is-Sur. Ellul saqsa wkoll fiex kienu waslu t-tabelli li jindikaw li l-karożzi għandhom jiparkjaw bl exhaust pipe il-barra. Is-Segretarju wiegħeb li dawn kienu ġew ordnati u huma fil-proċess li jsiru.
- 5.4 Issemmiet wkoll li hemm kamra maġenb il-blokok ta' wara l-knisja li minnha jgħaddu n-nies għal garaxxijiet li hemm taraġ fiha u bħalissa tinsab bla dawl. Kien sugġerit biex f' din il-kamra issir dawl peress li hija perikoluza.
- 5.5 Is-Sur. Gatt saqsa lis-Segretarju jekk il-mirja twaħħlux ġewwa Hal Farruġ. Is-Segretarju wiegħeb li dawn ġew ordanti imma għadhom ma twaħħlux. Is-Sur. Gatt qali biex huwa jiġi kkuntatjat qabel ma jitwaħħlu għax huwa kien jaf b' post fejn kien hemm il-periklu mingħajr il-mirja.
- 5.6 Ic-chairperson qal lis-Segretarju li hemm bżonn li jkun hemm il-haddiema assenjati fuq Hal Farruġ peress li hemm diversi xogħol li jrid issir. Is-Segretarju qal li hu kien qed jagħmel hiltu kollha biex jiġi l-għajnuna meħtieġa.
- 5.7 Ic-Chairperson semma wkoll li kien ġie kkuntatjat il-kuntrattur responsabli mis-soft areas u dan qal li l-ġimgħa d-dieħla kien se jiġi il-fjuri biex jiġi mħawwla hemm.
- 5.8 Ic-chairperson issuggerixxa biex fl-okkazzjoni tal-Milied inkellmu lil tas-Siegh biex jagħtina stilla u din iżżejjen iż-żona.
- 5.9 Is-Segretarju semma wkoll li rigward il-water culverts huwa kellem lil-perit u dan għandu jhejji stima tax-xogħol li hemm. Jekk l-istima tkun għolja issir talba lid-Dipartiment biex wieħed jara kif jista' jkollu aktar għajnuna fuq dan il-proġett.

6. OTHER MATTERS

- 6.1 Is-Sur. Ellul saqsa lis-Segretarju fuq ir-responsabilitajiet li kellu bħala membru tal-Kumitat Amministrattiv u l-għala ma kellux id-dettalji tal-kuntrattur li huwa responsabli tas-soft areas. Huwa għalhekk talab is-Segretarju biex jagħtih id-dettalji. Is-Segretarju wiegħeb li dawn id-dettalji setgħu ingħataw qabel anki kieku saqsa għalihom qabel.

- 6.2 Is-Sur. Ellul ressaq ukoll ritratti li huwa kien ha ta nies li kienu qed juzaw iz-zona tal-bandli biex jagħmlu picnic. Huwa qal li dawn warajhom kienu qed iħallu bosta ħmieġ u ħsara. Huwa issuġġerrixxa biex għalhekk l-entratura tingħalaq biex b' hekk ma jkunux jistgħu jidhlu karozzi. Huwa qal ukoll biex ikun hemm aktar infurzar biex ma jithallix ħmieġ fuq il-post.
- 6.3 Is-Sur. Borg saqsa lis-Segretarju jekk kienx hemm xi żvillupi rigward l-akkwist għal uffiċċju lil Kumitat Amministrattiv peress li aktar qabel kienet saret talba biex jinstab post fejn ikun jista' jiltaqa l-Kumitat. Is-Segretarju wieġeb li kien għadu ma rċieva xejn imma kien se jerga jikkuntatja lil min hu konċernat.

Il-laqgħa giet fi tmiemha nhar it-Tlieta 2 ta' Novembru 2010 fis-6.12 p.m. Kien hemm data iffisata għal 15 ta' Diċembru 2010 fil-5.00 p.m. biex issir il-laqgħa għax xahar ta Diċembru għewwa l-uffiċċju amministrattiv tal-Kunsill Lokali ta' Ħal Luqa.

Konfermati llum _____ 2010.

Raymond Saliba
Chairperson

Michael Portelli
Segretarju Eżekuttiv